

“ఇశ్రాయేలు జనులందరును రక్షింపబడుదురా”? (11:25-26ఎ)

రోమా 11:25-36ను పూర్తిగా పఠించడానికి ముందు, అది దిగ్భ్రమమైన భాషతో మొదలైన విషయాన్ని మనం శ్రద్ధతో గమనించాలి:

సహోదరులారా, మీదృష్టికి మీరే బుద్ధిమంతులమని అనుకొనకుండునట్లు ఈ మర్మము మీరు తెలిసికొనగోరుచున్నాను. అదేమనగా, అన్యజనుల ప్రవేశము సంపూర్ణముగువరకు ఇశ్రాయేలునకు కఠిన మనస్సు కొంతమట్టుకు కలిగిన ... ఇశ్రాయేలు జనులందరును రక్షింపబడుదురు (25, 27 వచనాలు).

నేను కొంత సంశయాస్పదంగా ఈ లేఖన భాగాన్ని ప్రవేశిస్తున్నాను. నేను కాలేజీనుండి పట్టభద్రుడనైన తరువాత ఓక్లహోమా మహా నగర గ్రామీణ ప్రాంతంలోని స్థానిక సంఘంలో ప్రసంగించుటకు ప్రారంభించాను. ఆ ప్రాంతంలోని సువార్తికులందరు నెలకొకసారి చర్చకును, సహవాసానికిని కూడుకునేవారం. ఆ సభలలో నేను అందరికంటే బాగా చిన్నవాడిని. రాబోయే సభలో నీవు రోమా 11:25, 26 మీద మాట్లాడాలి అని నాకు అప్పగించారు. అనుభవశాలలైన సువార్తికుల యెదుట నేను మాట్లాడడానికి జంకుతున్నా. కష్టపడి చదివాను ఎక్కువసేపు ప్రార్థించాను. ఆ ప్రసంగాన్ని గూర్చి నాకు జ్ఞాపకమున్న విషయమేమంటే, నేను చెప్పినదానితో అక్కడున్నవారిలో చాలామంది అంగీకరించలేదు. దానినుండి తేరుకోడానికి నాకు కొంత సమయం పట్టింది - మరియు యిప్పుడు కష్టమైన, వివాదాస్పదమైన లేఖన భాగాన్ని మరల ఎదుర్కొంటున్నాను!

రోమా 11:25, 26 సందర్భంలో, “అన్యజనుల ప్రవేశము సంపూర్ణముగువరకు” అనే ప్రయోగాన్ని మత ప్రపంచంలో అనేకులు “అన్యజనుల పూర్తి సంఖ్య” అని వ్యాఖ్యానిస్తారు. అన్యజనులలో యింత సంఖ్య అని దేవుని మనస్సులో ఉన్నట్టు వారు నమ్ముతారు. అప్పుడు, ఆ ప్రత్యేకమైన సంఖ్యకు వచ్చి చేరుకున్న మీదట, యూదులందరు సంపూర్ణంగా మార్పు చెందుతారని (“ఇశ్రాయేలు జనులందరును రక్షింపబడతారని”) వారు ఎదురు చూస్తారు. ఈ అద్భుతమైన సంఘటన రెండవ రాకడ సమీప కాలంలో జరుగుతుందని అనేకులు నమ్ముతారు.

ఈ పాఠానికి నేను సిద్ధపడినప్పుడు, ఈ వ్యాఖ్యానం ఎంతగా విస్తరించిందో తెలిసి

ఆశ్చర్యపోయాను. “అంత్య కాలాలను” గూర్చిన వెయ్యేండ్ల పరిపాలనావాదుల ఉపదేశ వృత్తాంతములో వారు దీన్ని ఉపయోగించినట్లు నేనెరుగుదును. ప్రభువు సంఘ సభ్యుల పాత వ్యాఖ్యానాల్లో ఈ భావాల్లోనివి కొన్ని ప్రతిఫలించినట్లును ఎరుగుదును.¹ కాని యిటీవల వెలసిన వ్యాఖ్యానాలలో - వెయ్యేండ్ల పరిపాలనావాదులతో సంబంధం లేనివారు సహితం - యంతకు ముందు ఎన్నడూ బయలుపరచబడని (“రహస్యాన్ని”) పౌలు 25, 26 వచనాల్లో పంచుకున్నట్లు నమ్ముతారు: ప్రభువు రాకడకు ముందు, యూదులు సామూహికంగా మార్పు చెందుతారని నమ్ముతారు.

Abilene Christian College లోని నా ఉపాధ్యాయులలో ఒకరు కష్టమైన లేఖన భాగాన్ని గూర్చి చెప్పిందేమంటే, “నేను మీకు ‘కొయ్య దిమ్మ’ చూపించాను. మీరు దాని చుట్టూ దున్నబోతారో లేక దాన్ని పెరికివేయబోతారో మీరు నిర్ణయించుకొండి.” “అతిశయానికి హేతువేమియు లేదు (11:13-24)” అనే పాఠంలో, రోమా 11:25, 26లో “కొయ్య దిమ్మను” గూర్చిన ఒక చూపును మీకిచ్చాను. దాని విషయంలో ఏమి చేయాలో ఆ సమయం ఆసన్నమయ్యింది.

నిరాకరించవలసిన సిద్ధాంతాలు

సిద్ధాంతం: “పౌలు క్రొత్త అంశాన్ని పరిచయం చేశాడు” అనేది.

మన సిద్ధాంతాలను అపార్థం చేసికొనడానికి సంబంధించిన కొన్ని మూల స్థానాలను సూచించడంతో ఆరంభించుదాం. ఇక్కడ పౌలు ఏదోయొక క్రొత్త అంశాన్ని ప్రారంభించినట్లు, 11వ అధ్యాయం చివరి భాగాన్ని మిగిలిన అధ్యాయమునుండి వేరు చేసి దానిని క్రొత్త అధ్యాయంగా పరిచయం చేయడంతో సమస్య ఆరంభమౌతుంది. వచనం 25 ఆలాటి భావనను ఎగురగొట్టుతుంది. ఎందుకంటే అది “for” (gar) అనే పదంతో ఆరంభమౌతూ, జరిగిపోయిన దానిని జరగబోతున్నదానితో ముడివేస్తుంది. “సహోదరులారా” అని తాను సంబోధిస్తుంది 25 వచనం యంతకు ముందు ఎవరితో మాట్లాడుతున్నాడో అదే అన్యజనులలోనుండి క్రైస్తవులైనవారితో (13 వచనం). “అతిశయించ వద్దు” (18 వచనం), “గర్వింపకు” (20 వచనం) అని విన్నవించుకున్న అన్యజనులనే “మీదృష్టికి మీరే బుద్ధిమంతులమని అనుకొనకుండు” జాగ్రత్తపడమని అపొస్తలుడు కోరుతున్నాడు (25 వచనం).

25, 26 వచనాల వెంట వచ్చే వచనాలను ఒక్కసారి చూడు, ఈ అధ్యాయం మొదటి భాగంలో పరిచయం చేసిన ఆలోచననే పౌలు కొనసాగిస్తున్నట్లు నీవు కనుగొంటావు (11-14 వచనాలను చూడు). (దేవునిచే) యూదులు నిరాకరింపబడడం, (దేవునిచే) అన్యజనులు అంగీకరింపబడేలా పరిణమించింది. యూదులు యేసును అంగీకరించునట్లు ప్రేరేపించడానికి అది ఉద్దేశింపబడింది. ఈ ఆలోచనా విధానమే అధ్యాయం చివరి భాగంలో కొనసాగింది. ఈ క్రమాన్ని అవి ఎలా వ్యక్తపరచు తున్నాయో, ఉదాహరణకు, వచనాలు 30, 31 చదివి చూడు:

యూదుల అవిధేయత
(దేవుడు యూదులను నిరాకరించేలా పరిణమించింది)



అన్యజనులకు కనికరము చూపబడింది
(దేవునిచే అన్యజనులు అంగీకరింపబడ్డారు)



యూదులకు కనికరం చూపబడింది
(యూదులు దేవునిచే అంగీకరింపబడతారు)

సిద్ధాంతం: “‘మర్మము’ అంటే యింతకు ముందు ఎన్నడూ బయలుపరచబడని రహస్యం.”

“మర్మము” అనే మాటకు సంబంధించిన సమస్యతో తికమక కొనసాగుతుంది. “మర్మము” అనేది (*musterion*) అనే గ్రీకు పదంనుండి వచ్చింది. *Muste- rion* అనే బైబిలు పదప్రయోగం, తెలియబడని దాన్ని సూచించేది కాదు. దేవునిచే బయలుపరచబడకుంటే తెలిసికోలేమని అర్థమిస్తుంది (1 కొరింథీయులకు 2:7; ఎఫెసీయులకు 3:9లను చూడు). “‘మర్మము’ అనే పదానికి సాధారణమైన అర్థం, తెలియపరచని (తెలివి) జ్ఞానమని గుప్తం చేయబడిందని; దాని లేఖనానుసారమైన ప్రాధాన్యత బయలుపరచబడిన సత్యమని” W. E. Vine రాశాడు.² క్రొత్త నిబంధనలో “మర్మమనేది” బహు తరచుగా దేవుడు క్రీస్తును ఈ లోకానికి పంపించడంతోను, ఈ ఏర్పాటుతో సంబంధం కలిగిన దాన్ని బయలుపరచడంతోను పొత్తు కలిగియుంది (కొలోస్సయులకు 1:27; 2:2; 1 తిమోతి 3:16 చూడు). పౌలు రోమీయులకు ఈ పత్రకను ముగించుతూ యిలా అన్నాడు,

సమస్తమైన అన్యజనులు విశ్వాసమునకు విధేయులగునట్లు, అనాదినుండి రహస్యముగా ఉంచబడి యిప్పుడు ప్రత్యక్షపరచబడిన మర్మము, నిత్యదేవుని ఆజ్ఞ ప్రకారము ప్రవక్తల లేఖనములద్వారా వారికి తెలుపబడియున్నది. ఈ మర్మమును అనుసరించుచున్న నా సువార్త ప్రకారముగాను, యేసుక్రీస్తును గూర్చిన ప్రకటన ప్రకారముగాను, మిమ్మును స్థిరపరచుటకు శక్తిమంతుడును అద్వితీయ జ్ఞానవంతుడైన దేవునికి, యేసుక్రీస్తు ద్వారా, నిరంతరము మహిమ కలుగును గాక. ఆమెన్ (16:25, 27; నొక్క చెప్పింది నాది).

Musterion అనే పదం యొక్క ప్రాథమిక భావం అనేకమంది రచయితలు ఎరిగేయున్నారు. అయినా, రోమా 11:25లో మాత్రం, పౌలు తన పాఠకులతో ఏదోయొక రహస్యాన్ని పంచుకోబోతున్నట్టి అర్థాన్ని వారు సూచించగోరతారు. ఈ మర్మం - యింతకు ముందు ఎన్నడూ బయలుపరచనిదియు, లేఖనాల్లో మరి ఎన్నడూ సూచించబడనిదియునై ఉంది - యూదులు సామూహికంగా మార్పు చెందడం.

మన మూల వాక్యంలో, *musterion* అనేది అంత రహస్యమైనదేమీ కాదని నేనంటాను. ముందుగానే గుర్తించినట్లు, పౌలు క్రొత్త అంశాన్నేమీ ప్రవేశపెట్టలేదు. కాని, అతడు తన ప్రధాన ఆలోచనా విధానాన్ని కొనసాగిస్తున్నాడు. అన్యజనులను అంగీకరించడంవలన, వారికి రోషం పుట్టించి యూదులను రక్షించే దేవుని అమోఘమైన ఏర్పాటు యొక్క ప్రత్యక్షతను *musterion* సూచిస్తుందని నేను నమ్ముతాను. ఇంతకుముందే పలుమార్లు మనం చర్చించిన క్రమమైన సంఘటనలోనికి వచనాలు 25, 26 ఎలా సరిపోతున్నాయో ఆలోచించు:

ఇశ్రాయేలుకు కఠిన మనస్సు కొంతమట్టుకు కలిగెను
(యూదులు దేవునిచే నిరాకరింపబడ్డారు)



అన్యజనుల ప్రవేశము సంపూర్ణమగువరకు
(అన్యజనులు దేవునిచే అంగీకరింపబడ్డారు)



ఇశ్రాయేలు జనులందరు రక్షింపబడుదురు
(దేవునిచే యూదులు అంగీకరింపబడడం)

రోమా 11:26కు సంబంధించి, కొందరి ఆక్షేపణ ఏమంటే, పౌలు *musterion* అనే పదం ఉపయోగించడం ఏదో కొంత నూతన సత్యాన్ని గాక, ముందుగానే బయలుపరచబడిన విషయాన్నే అది సూచిస్తుంది అని. క్రొత్త నిబంధనలో *musterion* అని ఉపయోగించిన లేఖన భాగాలను తనిఖీ చేయి, క్రీస్తును సూచించడానికి తరచుగా పౌలు వాడినట్లు మనం కనుగొనగలం; తన పాఠకులకు క్రీస్తు నిశ్చయంగా “క్రొత్త అంశం” కానేకారు.

ఇతరులు చెప్పే ఆక్షేపణ ఏమంటే, *musterion* అనే పదానికి రోమా 11:25, 26లో నా పంథా అంత ఆసక్తిని, ఉత్సాహాన్ని రేకెత్తించేదిగా లేదని. సంఘానికిని, క్రీస్తునకును గల సంబంధంవంటి “ఉత్సాహం రేకెత్తించని” పలు అంశాలను సూచించడానికి పౌలు *musterion* అనే పదాన్ని ఉపయోగించాడు (ఎఫెసీయులకు 5:32). నిజానికి, దేవుని ఆంతర్యాన్ని కనిపెట్టేలా అత్యుచిత ప్రేరేపించబడిన పౌలు - యూదుల నిరాకరణ అన్యజనుల అంగీకారంగాను (మరల అటుది యిటు) యిటుది అటు ఎలా తేబడుతుందో చూడడం అద్భుతంగా ఉంటుంది! William Hendriksen యిలా రాశాడు, “అది యిప్పుడు కేవలం మాటలకందని అద్భుతం కాదా? ... అన్యజనుల యొక్కయు ఇశ్రాయేలు యొక్కయు రక్షణ ఒకదానిమీద ఒకటి ఆధారపడి దైవికమైన ‘మర్మ’ విషయమైయున్నది.”³

సిద్ధాంతం: “యూదులు యింకను ‘దేవుని ఏర్పరచబడిన జనులే.’ ”

ఇశ్రాయేలు దేశంతో ప్రస్తుతపు దేవుని సంబంధాన్ని అపార్థం చేసికొనడంవలన సమస్య యింకను హెచ్చించబడింది. యూదులు యింకను “దేవుని ఏర్పాటులో ఉన్న ప్రజలుగా” ఉన్నట్లు ధ్రువీకరించుటకు రోమా 11:28బి, 29 తీసికొనబడింది. “దేవుడు మరియు ఇశ్రాయేలు” అనే వ్యాసంలో ఇశ్రాయేలుతో దేవుని సంబంధము అనే సాధారణమైన అంశం చర్చించబడింది. మరియు 28, 29 వచనాలు “దేవునికి మహిమ కలుగును గాక! (11:25-36)” అనే పాఠంలో చర్చించబడింది. మన స్టడీస్ లో మాటి మాటికి యూదులకు దేవునిపై ఏ క్లెయిమ్ ఇకను ఏమియు లేదని నొక్కి చెప్పబడింది. దేశముగా, వారు యిక ఏ మాత్రం ఆయన “ప్రత్యేకమైన ప్రజలు” కారు.

కాదనవలసిన స్థితులు

వెయ్యేండ్ల పరిపాలన స్థితి

రోమా 11:25, 26 లేఖన భాగానికి సంబంధించి, అది ఏమి చెప్పుతుంది అది ఏమి చెప్పడం లేదో అన్న విషయంపై ఒక వ్యక్తి బహు నిశ్చయంగా ఉండవచ్చు. వెయ్యేండ్ల పరిపాలనావాదులు అది ఏమి బోధిస్తుందని అంటున్నారో అది కాదని మొదట నేను స్థాపించుతాను.

వెయ్యేండ్ల పరిపాలనావాదులలోని ఒక భావన ఈ విధంగా వెళ్లుతుంది:⁴ యేసు భూమిమీదికి వచ్చినప్పుడు, యెరూషలేములో భౌతిక రాజ్యం స్థాపించడం ఆయన ఉద్దేశం - అయితే యూదులు ఆయనను రాజుగా అంగీకరించడం మీద అది ఆధారపడి ఉంది. యూదులు యేసును అంగీకరిస్తారని ప్రవచించబడింది, కాని యేసును రాజుగా వారు నిరాకరించి దేవుని ఏర్పాటును వారు అడ్డిగించారు (పాడు చేశారు). యూదులు ఆయనను అంగీకరించేవరకు సంఘము ఒక తాత్కాలిక ఏర్పాటుగా స్థాపించబడింది. ఇక్కడికి మన లేఖన భాగం వస్తుంది. ఒక రోజు యూదులు అంగీకరిస్తారు అని వెయ్యేండ్ల పరిపాలనావాదులు అంటారు. (యూదులందరు మృతులలోనుండి లేపబడి మూర్తిల్లు తారని కొందరు వెయ్యేండ్ల పరిపాలనావాదులు నమ్ముతారు. నూతనమైన ఈ యూదుల మార్పు బలీయమైన సువార్త సైన్యంగా రూపొందుతారని కూడ వారితో కొందరు ఉపదేశిస్తారు.) ఈ యూదుల ఉజ్జీవం, క్రీస్తు భూమిమీదికి వచ్చేదానికి దోహదం చేస్తుంది. ఆ సమయంలో ఆయన భౌతిక రాజ్యం స్థాపిస్తాడని వారు చెప్పుతారు.

సంకీర్తనమైన ఈ కథ చుట్టు బలహీనత ఆవరించింది.⁵ యేసు భౌతిక రాజ్యాన్ని స్థాపించడానికి రాలేదు (యోహాను 18:36 చూడు). యూదులు యేసును భౌతిక రాజుగా అంగీకరించడానికి యిష్టపడ్డారు (యోహాను 6:15 చూడు), కాని వారాయనను తమ ఆత్మ సంబంధమైన రాజు అని అంగీకరించడానికి యిష్టపడలేదు. (రోమా 9:32, 33 మీద కామెంట్స్ చూడు.) సంఘ స్థాపన తరువాత వచ్చిన ఆలోచన గాని, అది “తాత్కాలికమైన ఏర్పాటు గాని కాదు” (ఎఫెసీయులకు 3:10, 11 చూడు); పైగా, యేసు స్థాపించ వచ్చిన

రాజ్యము సంఘమే. (“సంఘము,” “రాజ్యము” అనేవి పర్యాయ పదాలుగా వాడబడ్డాయి మత్తయి 16:18, 19లో.) ఏదో ఒక రోజు యూదులందరు యేసును అంగీకరించడానికి సంబంధించి ఒక ప్రశ్న అడుగవలసియుంటుంది: (వెయ్యేండ్ల పరిపాలనావాదుల ఉపదేశం ప్రకారం) యేసును అంగీకరించక పోవడంచేత ఒకప్పుడు దేవుని ఉద్దేశాన్ని భంగపరచిన యూదులు, భవిష్యత్తులో మరల యేసు నిరాకరించడం వలన దేవుని ఉద్దేశానికి విఘాతం కలిగించరని ఎలా నిశ్చయంగా చెప్పగలం?

రోమా 11:25, 26ను వెయ్యేండ్ల పరిపాలనావాదులు ఉపయోగించడానికి సంబంధించి యితరమైన బలహీనతలను ప్రస్తావించవచ్చు. ఉదాహరణకు, వారి సామూహిక మార్పు అనంతరం (కొందరు ఉపదేశిస్తున్నట్లు) వారు గొప్ప సువార్త చేయు సైన్యంగా రూపొందితే, అప్పటికే అన్యజనుల “సంఖ్య సంపూర్ణమైనప్పుడు,” వారు యింకా ఎవరికి సువార్త ప్రకటించబోతారు? అన్నిటికి మించిన అత్యంత గొప్ప బలహీనత ఏమంటే, బోధిస్తుందని వారు చెప్పేది అది బోధించడం లేదు. దీనినే మనం తరువాత చర్చిస్తాం.

ప్రసిద్ధికెక్కిన పరిస్థితి

ఈ పాఠంలో పరిచయమందు నేను సూచించినట్లు, వెయ్యేండ్ల పరిపాలనావాదులతో సంబంధం లేని అనేకమంది రచయితలు - యూదుల సామూహిక మార్పునందు నమ్మిక యుంచుతారు. ఏదో ఒక భవిష్యత్తు కాలంలో సంభవించుతుందని వారు ఎదురు చూస్తారు (ప్రభువు రెండవ రాకడకు కొంచెం ముందు అది జరుగవచ్చుననేది వారి భావన) అంటే, ముందుగా నియమించబడిన అన్యజనుల సంఖ్య పూర్తి అయినప్పుడని - క్రైస్తవులైనప్పుడు. అనేక పరిస్థితులలో, ప్రతి యూదుడు యేసు వద్దకు వచ్చుట కష్టం గనుక, ఈ ప్రయోగాన్ని అనేకమంది రచయితలు “ఇశ్రాయేలీయులందరు” అని వాడతారు. “ప్రముఖమైన సంఖ్యను” గూర్చి వారు మాట్లాడుతారు, “ఇశ్రాయేలు ఎల్లరు” లేక “యూదుల పెద్ద సమూహమును” గూర్చి వారు చెప్పుతారు.

ఈలాటి మహా అద్భుతకరమైన సంభవం నిజంగా ఎలా జరుగుతుందో తేటగా ఉండలేదు. ఇది విశ్వాసం మీదనే ఆధారపడియుండాలని అనేకులు అంటారు (రోమా 3:30), కాని వేల సంవత్సరాల అవిశ్వాసం తరువాత యూదులందరు యేసునందు విశ్వాసముంచడానికి ఒకేసారి వారికి ఉద్దేశం కలిగించేది ఏమై ఉంటుందో కొందరు ఊహించడానికి యిష్టపడతారు. మెస్సీయాకొరకు శతాబ్దాల తరబడి ఎదురు చూడడంవలన విసుగుచెందిన యూదులు యేసువైపు సరికొత్తగా చూస్తారని ఒక వ్యాఖ్యానకర్త అభిప్రాయపడ్డాడు. “ఎలా” అనేది “మర్మంలో” భాగమైయున్నదని అనేకమంది రచయితలు అంటారు.

“సంపూర్ణమగుట” అంటే “నిండు సంఖ్య” అనేదట! దీనికి సంబంధించి, సర్వజ్ఞుడైన దేవుడు అలా కోరుకుంటే, అన్యజనులలో ఎంతమంది రక్షింపబడతారో ఆ సంఖ్యను ఆయన తెలుసుకోగలుగుతాడు. పైగా, యేసువారి అనేకమంది అనుచరులవలె, యూదులు పెద్ద సంఖ్యలో క్రైస్తవులైతే నేనును ఉల్లసిస్తాను. ఏదియోలుగన్నా, ఈ రెండింటిలో

ఏ ఒక్క భావనయు రోమా 11:25, 26లో ఉపదేశింపబడినట్లు నేను నమ్మును. ఈ తీర్మానానికి రావడంలో పలు కారణాలను పంచుకోనిము.

(1) సత్యాన్ని స్థాపించేది ఒకసారి ఉపయోగింపబడిన పద ప్రయోగంవలన కాదు. ప్రఖ్యాతి వ్యాఖ్యానం ప్రకారం, పౌలు 25, 26 వచనాల్లో బయలుపరచలేదు. అయితే లేఖనాలు సత్యాన్ని స్థాపించేది అలా కాదు. ప్రాథమిక బైబిలు సత్యాలు పలు విధములైన మూల వాక్యపు సెటింగ్స్లో దైవ ప్రేరేపితం మరల మరల జరిగి స్థాపించబడతాయి.

స్పష్టం కాని మూల వాక్యంలో ఒక లేఖన భాగాన్ని ఒంటరిగా తీసి దానికి నిరంకుశమైన భావాన్ని యివ్వడంవలన అనేక తప్పుడు సిద్ధాంతాలు ఉద్భవించాయి. ఉదాహరణకు, వెయ్యేండ్ల పరిపాలనావాదులు అధికంగా అలంకారమయ్యైన గ్రంథంలోనుండి “వెయ్యి సంవత్సరములు” అనే ప్రయోగాన్ని ఒక్క లేఖన భాగంనుండి గ్రహించారు (ప్రకటన 20:1-5) మరియు అలంకారమైన ఆ భాష చుట్టు మహా విశాలమైన దైవతత్వ శాస్త్రాన్నే నిర్మించారు. అలాగే, “మృతుల కొరకై బాప్తిస్మము” అనే ఒక క్లుప్త ప్రయోగాన్ని చేపట్టి (1 కొరింథీయులకు 15:29) మృతులైనవారిని గూర్చిన సమాచారాన్ని సేకరించి, వారిలో ఒకరికి బదులు మరియుకనిక బాప్తిస్మమిస్తూ నమ్మలేనంత సంయుక్త విధానాన్ని ఒక గుంపు రూపొందించింది. సత్యాన్ని స్థాపించడం యిలా కాదని నేను మరోసారి నొక్కి చెప్పుతున్నాను.

(2) సందర్భం ఆలాటి ఉద్దేశాన్ని కనుపరచుటలేదు. రెండవది, ఏదో ఒక దినాన దేవుడు యూదులందరిని రక్షిస్తాడనే సూచన తరువాత వచనాలలో చెప్పబడలేదని నేను అంటున్నా. Hendriksen యిలా కామెంట్ చేశాడు,

ఇశ్రాయేలీయులు సామూహికపు మార్పు అనే ఉద్దేశంకొరకు పాఠకుడు సిద్ధపరచబడ లేదు. మార్గమంతటిలో పౌలు దానికి వ్యతిరేకమైనదాన్ని నొక్కి చెప్పాడు, అంటే - ఏ తరములోనైనా (గతం, ప్రస్తుతం, భవిష్యత్తు)లోని శేషము యొక్క రక్షణ ... రోమా 11:26 యూదుల సామూహిక మార్పును ఉపదేశించినట్లయితే, “గతంలో నేను చెప్పినదంతా మరచిపోండి” అని పౌలు చెప్పినట్లు కనిపించదా? ⁶

రోమా 9-11లో పౌలు యూదులను గూర్చి ఏమి చెప్పుతున్నాడో మరోసారి చదువు. “నాకు బహు దుఃఖమును నా హృదయములో మానని వేదనయు కలవు,” “ఇశ్రాయేలీయులు రక్షణ పొందవలెనని” తన హృదయాభిలాషయు, తాను దేవునికి చేయు ప్రార్థనయైయున్నట్లు అపొస్తలుడు తెలిపాడు (9:1-3; 10:1). వారిలో “కొందరినైనా రక్షించాలనే” తాత్పర్యం అతడు కలిగియున్నాడు (11:14). వారు అవిశ్వాసమందు కొనసాగించనట్లయితే, వారు తిరిగి దేవుని సంకల్పంలోను ఏర్పాటులోను చేర్చబడతారని అతడు నొక్కి చెప్పాడు (“అంటుకట్టినట్లు”; 11:23). భవిష్యత్తులో యూదులెల్లరు తమ అవిశ్వాసాన్ని త్రోసి వేస్తారనే ఏ చిన్న సూచన కూడా అతడెన్నడు యివ్వలేదు.

(3) “యూదుల సమస్యకు” ఈ ఉపదేశం ఏ పరిష్కారాన్ని ప్రసాదించలేదు.

“యూదుల సమస్య” అని మనం పిలిచేదాన్ని రోమా 11:25, 26 పైనున్న ప్రసిద్ధికెక్కిన (వ్యాఖ్యానపు) స్థితి నిజంగా డీల్ చేయదు - ఇశ్రాయేలు దేశముపై ఆయన వాగ్దానాల మీద దేవుడు విసర్జించాడా లేదా అనే విషయం. దీన్ని అవలంబించేవారు క్రీస్తు రాకడకు కొంచెం ముందుగా ఉన్న తరములోని యూదులనందరిని (లేక “గొప్ప సంఖ్యను”) ఆయన రక్షించును ఎందుకంటే దేవుడు నమ్మదగినవాడు అని నొక్కి చెప్పుతారు. ఏదియెలాగున్నా, ఆ తరానికి ముందు అవిశ్వాసంతో చనిపోయిన అసంఖ్యాకులగు యూదుల సంగతి ఏమి? “ఇశ్రాయేలీయులందరు” అనేది క్రీస్తుకు వెలుపల మరణించిన అనేక తరాల తరువాత, చివరి తరంలో ఉన్న ఎక్కువమందిని సూచించడం వింతగా ఉంటుంది.”⁷ “యూదుల సమస్యకు సంబంధించి,” Jim Mc-Guigan యిలా రాశాడు,

“యిప్పటినుండి కొన్నివేల సంవత్సరాల అనంతరం యూదుల ఒక తరమంతటిలో ఎక్కువమందిని విశ్వాసానికి తత్ఫలితంగా రక్షణకు దేవుడు తెస్తాడనేది నీ సమస్యకు జవాబు” అని అతడు [పౌలు] చెప్పలేదు. ఆలాటిది జవాబైయుండనేరదు ... ఆ తరానికి ముందున్న యూదుల సమస్యకు ఆలాటి ప్రత్యుత్తరం పరిష్కారం కాదు.”⁸

రోమా 9-11లో చర్చించబడిన “యూదుల సమస్య” నేరుగా పౌలు దినాల్లో ఉన్న యూదులకు సంబంధించినది. దేవుడు యూదులకు న్యాయం చేశాడా చేయలేదా అనేది మండుతున్న ప్రశ్నయైయుంది. వేల సంవత్సరాల అనంతరం భవిష్యత్తులో దేవుడు ఏమి చేస్తాడు, చేయడు అనేది వారికి సంబంధం లేనిదైయుంది.

(4) మరోచోట ఉన్న తేటైన బైబిలు ఉపదేశానికి సామూహికమైన యూదుల మార్పు అనే భావన వ్యతిరేకమైయుంది. బైబిలు వ్యాఖ్యానం యొక్క ప్రాథమిక సూత్రమేమంటే, స్పష్టంగా లేని లేఖన భాగాన్ని తీసికొని వేరొక చోట స్పష్టంగానున్న లేఖన భాగాన్ని ఖండించునట్లు భాష్యం చెప్పకూడదు. ముందుగానే సూచించినట్లు, దేవుడు యూదుల శేషమును రక్షించుననే తేటైన పౌలు ఉపదేశం (9:27; 11:5), ఏదో ఒక దినాన యూదులందరు (లేక అధిక సంఖ్యాకులు) రక్షింపబడతారనేది వ్యతిరేకమయ్యింది.

పైగా, ఈ క్రిందిదాన్ని ఆలోచించు: యూదుల పరిపూర్ణత (pleroma) (11:12) యేసు తిరిగి రాకముందు యూదులనేకులు రక్షింపబడడాన్ని సూచించినట్లయితే, “అన్యజనుల పరిపూర్ణత [pleroma]” (25 వచనం) యూదులనేకులు రక్షింపబడక ముందు అనేకులైన అన్యజనులు రక్షింపబడుటను సూచిస్తుంది. “అయినను మనుష్య కుమారుడు వచ్చునప్పుడు ఆయన భూమిమీద విశ్వాసము కనుగొనునా?” అని లూకా 18:8బి లోని ప్రశ్నకు ఆలాటి తీర్మానం అర్థ రహితమైనదైయుంటుంది.

భూమిమీదనున్న జనాభాలో (యూదులు మరియు/లేక అన్యజనులు) ఎక్కువమంది రక్షింపబడతారనే విషయం తప్పక మనకందరికి ఆనందం కలిగిస్తుంది - అయితే అలా జరుగదని యేసువారు చెప్పారు. “పిలువబడినవారు అనేకులు, ఏర్పరచబడినవారు కొందరేయని” ఆయన అన్నారు (మత్తయి 22:14; నొక్కి చెప్పింది నాది).

కొండమీద ప్రసంగంలో, ఆయన రెండు మార్గాలను గూర్చి బోధించి, జీవ మార్గాన్ని కొందరే వెంటాడతారని ఆయన సూచించారు:

“ఇరుకు ద్వారమున ప్రవేశించుడి; నాశనమునకు పోవు ద్వారము వెడల్పును, ఆ దారి విశాలమునైయున్నది, దాని ద్వారా ప్రవేశించువారు అనేకులు. జీవమునకు పోవు ద్వారము ఇరుకును ఆ దారి సంకుచితమునైయున్నది, దాని కనుగొనువారు కొందరే” (మత్తయి 7:13, 14; నొక్కి చెప్పింది నాది).

ప్రసిద్ధికెక్కిన స్థితిని నిరాకరించడానికి యితర కారణాలను చూపవచ్చు. ఉదాహరణకు, రోమా 11:25, 26 యొక్క ఈ దృష్టి జాతీయ రక్షణను గూర్చి ఉపదేశిస్తున్నట్లు తీసికోవచ్చు. రక్షణకు సంబంధించి, దేవుడు ఎన్నడూ మానవాళిని జాతీయంగా గాని, లేక గుంపుగా గాని డీల్ చేయలేదు, అది ఎల్లవేళలా వ్యక్తిగతమైనది గానే డీల్ చేయబడింది. గనుక, క్రీస్తు రెండవ రాకడకు ముందు “ఇశ్రాయేలీయులందరు” రక్షింపబడు దురని రోమా 11:25, 26 ఉపదేశిస్తున్న ఆలోచనను మనం నిరాకరించాలి.

వక్రమైన స్థితి

ప్రసిద్ధికెక్కిన స్థితిలో సమస్య స్వభావ సిద్ధంగా ఉన్నట్లు ఎక్కువమంది రచయితలు చూచారు: యూదుల సామూహిక మార్పు ఎలా జరుగుతుంది? ముందుగానే గుర్తించినట్లు, “ఎలాగు” అనేదాన్ని అనేకుల “మర్మంలో” చేర్చుతారు. ఏదియెలాగున్నా, ఇటీవల సంవత్సరాలలో, యేసునందు విశ్వాసముంచకయే ధర్మశాస్త్రాన్ని వెంటాడినట్లయితే, యూదులు రక్షింపబడతారని చెప్పి, మతశాఖల రచయితలలో ఎక్కువమంది సమస్యను “పరిష్కరించ” జూస్తున్నారు. “అన్యజనులు రక్షింపబడే దారిని,” “యూదులు రక్షింపబడే దారిని” గూర్చి వారు మాట్లాడతారు. అన్యజనులకు “క్రీస్తు నిబంధనయు,” యూదులకు “తోరా నిబంధనయు” ఉన్నట్లు వారు అంటారు. “ఈ విధంగా,” “ఇశ్రాయేలు అంతా రక్షింపబడతారని” వారు వక్కాణిస్తారు.

సందేహోద్భవమైన ఈ స్థితిని నీవు ఎరుగగలుగునట్లు యింతకు ముందే దీనిని ప్రస్తావించాను. ట్రూత్ ఫర్ టుడే ప్రపంచ మిషన్ స్కూలు విద్యార్థులకు యిది ఎలాటి వక్ర స్థితియో తెలుసు. యూదులు, అన్యజనులు యిరు పక్షాలవారు ఒకే విధంగా నశించిపోయారు, ఒకే విధానంలో రక్షింపబడినట్లును రోమా పత్రికలో అపొస్తలుడు స్థాపించాడు. రెండు రక్షణ మార్గాలను దేవుడు మనకు యివ్వలేదు, కాని ఒకే మార్గాన్ని ఆయన దయచేశాడు. “నేనే మార్గమును, సత్యమును, జీవమును; నా ద్వారానే తప్ప యెవడును తండ్రియొద్దకు రాడు” అని ప్రభువైన యేసు అన్నారు (యోహాను 14:6). 11:25, 26 యొక్క వెనువెంట సందర్భంలో, దేవుడు దీవించే రెండు “ఒలీవా చెట్లను” కాదు, ఒక్క దానినే మనం కనుగొంటాం (ఒకటి యూదులకు, మరొకటి అన్యజనులకు).

ఆలోచించవలసిన అవకాశాలు

మూల వాక్యం ఏమి చెప్పడం లేదో ఆలోచించాం. అది ఏమి చెప్పిందో ఆలోచించే సమయం ఆసన్నమయ్యింది.

జవాబివ్వవలసిన ప్రశ్న

మన వ్యాఖ్యానాన్ని ప్రభావితం చేసే ప్రశ్న యిది: “వచనం 26లో ‘ఇశ్రాయేలు’ అని సూచిస్తుందెవరిని?” గత కాలంలో, ఎక్కువ ప్రసిద్ధికెక్కిన వ్యాఖ్యానాలలో ఒకటేమంటే, వచనం 26లోని “ఇశ్రాయేలు” అంటే, ఆత్మ సంబంధమైన ఇశ్రాయేలు - అంటే సంఘం.⁹ ఇది కావచ్చు. వేరే స్థలంలో, సంఘాన్ని “ఇశ్రాయేలని” పౌలు సూచించాడు (గలతీయులకు 6:16 చూడు), మరియు ఇది యితర స్థలాల్లో ఉన్న బైబిలు ఉపదేశాన్ని వ్యతిరేకించదు. అయినా, ఈ స్థితిలో కూడ ప్రాథమిక బలహీనత ఉంది. ఈ భాగంలో పౌలు మాటి మాటికి ఇశ్రాయేలు అని ఉపయోగించాడు, అతడు ఉపయోగించిన ప్రతిసారి భౌతికమైన ఇశ్రాయేలే అతని మనస్సులో ఉన్నారు. పైగా, వచనం 25లో - అపొస్తలుడు భౌతిక ఇశ్రాయేలునే సూచిస్తున్నాడు - మరియు ముందుగా ఆరంభించిన వాక్యానికి, వచనం 26 కొనసాగింపైయుంది. గనుక వచనం 26లోని “ఇశ్రాయేలు” భౌతిక ఇశ్రాయేలని వ్యాఖ్యానించడం సహజంగా గోచరిస్తుంది.

అయినప్పటికీ, పౌలు మనస్సులో భౌతికమైన ఇశ్రాయేలు అనే పెద్ద వృత్తం ఉండా లేక అందులోని చిన్న వృత్తమైన ఆత్మ సంబంధమైన ఇశ్రాయేలు ఉండా అనే ప్రశ్న యింకను వెంటాడుతుంది (మీరు గుండ్రని వలయాలతో ఛార్ట్‌ను తయారు చేసుకుంటే దానిని మీరు ఇక్కడ ఉపయోగించుకోవచ్చు¹⁰) “ఇశ్రాయేలులోని ఇశ్రాయేలు” (9:6 చూడు). వచనం 25లో, భౌతికమైన ఇశ్రాయేలు అందరు పౌలు మనస్సులో ఉన్నట్టు కన్పిస్తుంది. “మరియు రక్షింపబడినవారందరు రక్షింపబడుదురు” అని చెప్పడం కూడ అత్యధికంగా చెప్పడమే ఔతుంది.

రోమా 11:26లోని “ఇశ్రాయేలును” గుర్తుపట్టడానికి సంబంధించి మూడు అవకాశాలున్నాయి: (1) ఆత్మ సంబంధమైన ఇశ్రాయేలు (సంఘం), (2) సాధారణంగా భౌతిక ఇశ్రాయేలు, మరియు (3) “ఇశ్రాయేలులోని ఇశ్రాయేలు” (“నిజ ఇశ్రాయేలు,” యేసును మెస్సీయగా అంగీకరించిన యూదులు). నేను కోరుకునేది రెండవ దృశ్యం. ఏదియెలాగున్నా, ఈ మూడు భావాలు న్యాయ సమ్మతంగానే ఉండి, మరియుక చోటులోని దైవప్రేరేపిత ఉపదేశాన్ని ఏదియు అతిక్రమించేది కానందున, పౌలు మనస్సులో ఏముందో అనేదాని విషయమై మొండిగా ఉండకూడదు. కొంచెంగా వేరైన మార్గాలవలన - ఒకే ప్రాథమిక తీర్మానానికి వచ్చి చేరుకోడానికి ఈ భావాలు ఉపయోగింపబడవచ్చు.

ఆలోచించవలసిన వివరణ

చెప్పబడిన సమాచారాన్ని మనస్సులో ఉంచుకొని, అధ్యాయం 11లోని మొత్తం యొక్క భావంతోను, వెనువెంట సందర్భంతోను ఏకీభవించే రోమా 11:25, 26

వ్యాఖ్యానాన్ని చెప్పడానికి ప్రయత్నిస్తాం. “సహోదరులారా, ఈ మర్మము మీరు తెలిసికొనగోరు చున్నాను” అంటూ పౌలు ఆరంభించాడు (25ఎ వచనం). (అన్యజనులు) ఇంతకు ముందే సూచించినట్లు, ఇశ్రాయేలు తన యొద్దకు తిరిగేలా బుద్ధి పుట్టించడానికి దేవుడు అన్యజనులను అంగీకరిస్తున్నాడనేది “మర్మం.” గనుక “[అన్యజనులైన] మీరు బుద్ధి మంతులైనట్లు [అతిశయపడవద్దు, మోసపోవద్దు.] మీకు మీరే బుద్ధిమంతులైనట్లు తలంచవద్దు” (18, 20, 25బి వచనాలు).

పౌలు తన ప్రధాన ఆలోచనను తిరిగి ప్రారంభించాడు: “ఈ మర్మము ... ఇశ్రాయేలుకు పాక్షికంగా కారిన్యం కలుగడం” (25 వచనం). “ఇశ్రాయేలు” అంటే భౌతిక ఇశ్రాయేలు, (పెద్ద వృత్తం). “పాక్షికమైన కఠిన చిత్తం” అనగానే ఏదో యొక ఇశ్రాయేలీయునికి అది కలిగినట్లు ఆలోచించకు. ఇశ్రాయేలు జనాంగంలో ఒక భాగం కఠినపరచబడినట్లు ఆలోచించు. “ఇశ్రాయేలులో ఒక భాగమునకు కఠిన హృదయం కలిగినట్లు” RSV అంది. వచనం 7లో పౌలు యిలా అన్నాడు, “ఇశ్రాయేలు [పెద్ద వృత్తం] వెదకునదేదో [దేవునితో సరియైన సంబంధం] అది వారికి దొరకలేదు, ఏర్పాటు నొందినవారికి అది దొరికెను [చిన్న వృత్తం]; తక్కినవారు [చిన్న వృత్తం తప్ప పెద్ద వృత్తంలో ఉన్నవారందరు] కఠిన చిత్తులైరి.”

“పాక్షిక కారిన్యం” “అన్యజనుల ప్రవేశము సంపూర్ణమగువరకు ఇశ్రాయేలుకు కఠిన మనస్సు కొంతమట్టుకు కలిగెను” (25డి వచనం). “సంపూర్ణత” అన్నా “నెరవేర్పు” అన్నా వచనం 12లో అదే గ్రీకు పదంనుండి వచ్చాయి (*pleroma*).¹¹ 12వ వచనంలో ఉన్న *pleroma* కంటే 25వ వచనంలోని *pleroma*కు ఎంతమంది రచయితలు, పండితులు, తర్జుమాదారులు వేర్వేరు అర్థాలను యిచ్చారో చూస్తే ఆశ్చర్యంగా ఉంటుంది. వీటిలో ఎక్కువగా *pleroma* అంటే “సంపూర్ణత” అనే 25వ వచనంలో సమర్పించారు.

గ్రీకు పదాలకు వేర్వేరు సెట్టింగ్స్లో వేర్వేరు అర్థాలుండడం సాధ్యమే. అయినా, ఒక పదాన్ని వేరుగా భాష్యం చెప్పడానికి బలీయమైన లేకుంటే, ఒకే సందర్భ పరిధిలో ప్రతిసారి ఆ పదానికి అదే అర్థం ఆరోపించడం వాడుకయ్యేయింది. *Pleroma* అనే పదానికి 12వ వచనంలో దానికంటే 25వ వచనంలో ఉన్నదానికి వేరైన అర్థం చెప్పడానికి బలవంత పెట్టే ఏ హేతువును నేనెరుగను. మనం వచనం 12ను చదివినప్పుడు, *pleroma* (“నెరవేర్పు”) అనేది “అపరాధము” మరియు “తప్పిపోవుట” అనేవాటికి తారతమ్యం చూపబడినట్లు గమనించాం. వచనం 12, వచనం 15కు సమాంతరంగా ఉన్నట్లు గమనించాం, అది అపరాధము, తప్పిపోవడం (“దేవునిచే నిరాకరింపబడడం”)లోను “నెరవేర్పు” అనేది (“దేవునిచే అంగీకరింపబడడంలోను”) పరిణమించాయి.

రోమా 11:12

తొట్టుపాటు,
క్షీణదశ

దేవుని
నిరాకరించుట

పరిపూర్ణత

దేవుని
అంగీకరించుట

రోమా 11:15

(దేవునిచే)
నిరాకరింపబడుట

(దేవునిచే)
అంగీకరింపబడుట

వచనం 12లో “నెరవేర్చు” అంటే, యూదులు దేవుని ఉద్దేశాలను నెరవేర్చుట, అది దేవునిచే వారి అంగీకరింపబడుటయందు ఫలిస్తుంది. ప్రాథమికమైన యిదే అర్థం వచనం 25లో కూడ సరిపోతుంది: “అన్యజనుల ప్రవేశము సంపూర్ణముగువరకు ఇశ్రాయేలునకు కఠిన మనస్సు కొంతమట్టుకు కలిగెను.” అధ్యాయం 11లోని పౌలు యొక్క ప్రాథమిక రీజనింగ్ లైన్ వెలుగులో తిరిగి వచనం 25ను చూడు:

(దేవునిచే) యూదులు నిరాకరింపబడడం
 (“కఠినపరచబడడం”)



(దేవునిచే) అన్యజనులు అంగీకరించబడడం
 (“పరిపూర్ణత”)

రక్షణకు సంబంధించి యూదులకును అన్యజనులకును మధ్యగల పరస్పర సంబంధాన్ని పౌలు తిరిగి నొక్కి చెప్పినట్లయితే, అతని తరువాత పాయింటు ఏమై యుండాలి? ఏదో ఒక విధంగా, ఈ అన్యజనుల “పరిపూర్ణత” యూదులయందు రోషం పుట్టించి, యేసును మెస్సీయగా అంగీకరించి రక్షింపబడ ఉద్దేశింపబడినదైయుంది. పౌలు అలా చేశాడా? మూల వాక్యంలో కొనసాగుదాం.

వచనం 26 యిలా ఆరంభిస్తుంది, “And so ...” (26వ వచనం). “So” అనే పదం *outos* నుండి తర్జుమా చేయబడింది. “So” అనే ఆంగ్ల పదంవలెనే, *outos* అనేది విధానం యొక్క క్రియా విశేషణమైయుంది, అంటే, “ఈ విధముగా”¹² లేక “ఈ మార్గములో.”¹³ “And so” - ఈ విధముగా (దేవుడు అన్యజనులను అంగీకరించడం వలన) - “ఇశ్రాయేలీయులందరు [అసూయ, రోషముచే యేసును అంగీకరింపబడుటకు కదిలించబడినవారై అందునుబట్టి] రక్షింపబడుదురు.”

(దేవునిచే) యూదులు నిరాకరించబడడం
("కఠినపరచబడడం")



(దేవునిచే) అన్యజనులు అంగీకరించబడడం
("సంపూర్ణత")



(దేవునిచే) యూదులు అంగీకరించబడడం
("ఇశ్రాయేలు అంతా రక్షింపబడుట")

నేను ఒక ప్రశ్నను ఎదురు చూస్తున్నాను: “అందరు” అనే మాటను నీవు డీల్ చేయలేదు. ఎట్టకేలకు యూదులందరు (కనీసం ఎక్కువమంది) యేసును అంగీకరిస్తారని అది చెప్పడం లేదా?” తప్పక కానవసరం లేదు. “ప్రతి ఒక్కడు నమ్మి, మారుమనస్సు పొంది, ఒప్పుకొని, బాప్తిస్మం పొందవలెనని దేవుడు ఆజ్ఞాపించాడు; ప్రజలందరు రక్షింపబడవలసిన విధానమదేనని” నేను చెప్పితే ఏమౌతుంది? దీనికి “జనులందరు రక్షింపబడతారని నీవు తీర్మానిస్తావా?” లేదు, దేవుడు ఏమి ఆజ్ఞాపించాడో దాన్ని చేయడం వలననే ఎవడైనా రక్షింపబడగలడని నీవు అర్థం చేసికొనగలవు.

కొందరు ఆక్షేపించవచ్చు, “రోమా 11:25, 26 యొక్క నీ భాష్యం - పౌలు వేరే మాటల్లో తన్ను రిపీట్ చేసికొంటున్నట్టు చేశావు.” రోమా పత్రిక పఠనంలో, కీలమైన పాయింట్లను పౌలు మరల, మరల తిరిగి చెప్పినట్టు గ్రహించకుండా నీవు యింత దూరం తప్పక వచ్చియుండవు. కీలకమైన ఆలోచనను 11:25, 26లో పౌలు తిరిగి చెప్పాడనడంలో నేను ఏ సమస్యను చూడడం లేదు.

ముగింపు

రోమా 11:25, 26 యొక్క “మొద్దును” నేను యిలా డీల్ చేస్తున్నాను. దేవుడు అన్యజనులను అంగీకరించడంవలన, క్రీస్తును యూదులు అంగీకరించేలా కదిలించి రక్షించబడేలా చేయడమైయుంది. అంటే, ఇశ్రాయేలీయులు, అన్యజనులు సువార్తను “అంగీకరించడంవలన” కదిలింపబడినవారై, మరోమారు సువార్తవైపు తేరి చూచి ఈ విధంగానైనా క్రైస్తవులౌతారు. నేనేమి చెప్పానో ఆలోచించు, అది మూల వాక్యం యొక్క డిమాండ్లను మీటొతుందో లేదో చూడు. తరువాత చదువుతూ, ప్రార్థించుతూ, నీ సొంత తీర్మానాలకు చేరుకో.

మరోసారి, రోమా పత్రికలోని కష్టమైన లేఖన భాగాన్ని పరిష్కరిద్దాం. ఒక లేఖన భాగం ఎంత కష్టమయ్యిందైతే, అది మన వ్యక్తిగత రక్షణ మీద తన ప్రభావం అంత తక్కువగా ఉండవచ్చు. నీవు నేను ఎలా రక్షింపబడాలి, ఎలా క్రైస్తవ జీవితాన్ని జీవించాలి అని మనం తెలిసికొనవలసిన లేఖన భాగాలు ఎక్కువ తేటగాను, యధార్థ హృదయాలు గ్రహించేవిగాను ఉంటాయి. అందులకు దేవునికి స్తోత్రములు!

సువార్తికులకు, ఉపదేశకులకు నోట్లు

Pleroma అనే మాటమీద కొన్ని ఆలోచనలు నీకు సహాయపడవచ్చు. రోమా పత్రిక అంతటిలో *pleroma* యొక్క నామ వాచక, క్రియా వాచక రూపాలు ఉపయోగించబడ్డాయి (ఉదాహరణకు, 1:29; 8:4; 13:8, 10; 15:13, 14, 29). వీటిలో దేనియందును ఒక నిశ్చయమైన సంఖ్య, లేక నిర్దిష్టమైన సంఖ్య గుప్తమైయుండలేదు. అయినా, రక్షింపబడేవారి సంపూర్ణ సంఖ్య అనే అర్థం కొందరు రచయితలు యిచ్చి, “ఎవరు రక్షింపబడాలో ఆ ప్రతి ఒక్కరిని దేవుడు రక్షిస్తాడు, ఏ ఒక్కనిని పోగొట్టుకోడు” అనే మాటలతో *pleroma*ను నొక్కి చెప్పారు. *Pleroma* అనే పదానికి ఈలాటి సాధారణమైన, వివాద రహితమైన పంథా విషయమై నాకు ఏ అభ్యంతరం లేదు.

సూచనలు

¹USలో తొలి పునరుత్థాన ఉద్యమం త్వరగా వ్యాపించడంలో అధికమైన ఉత్సాహం కలిగింది. ఎక్కువ కాలం కాకముందే అనేకులు యూదులు అన్యజనుల మధ్య ఎక్కువ మంది విశ్వాసులొకారని తేలికగా నమ్మగలిగారు. ²W. E. Vine, Merrill F. Unger, and William White, Jr., *Vine's Complete Expository Dictionary of Old and New Testament Words* (Nashville: Thomas Nelson Publishers, 1985), 424. ³William Hendriksen, *Exposition of Paul's Epistle to the Romans*, New Testament Commentary (Grand Rapids, Mich.: Baker Book House, 1982), 378. ⁴“వెయ్యేండ్ల పరిపాలనా భావన” చార్లు చూడు. ⁵వెయ్యేండ్ల పరిపాలనావాదులను గూర్చి నీవు ఎక్కువగా చదవగోరితే, ప్రకటన, 1వ పుస్తకంలోని డేవిడ్ రోపర్ గారి “మంచిగా ఆరంభిస్తే సగం జరిగించినట్టే” అనే పాఠంలో చూడు. ⁶Hendriksen, 379. ⁷Leon Morris, *The Epistle to the Romans* (Grand Rapids, Mich.: Wm. B. Eerdmans Publishing Co., 1988), 418; Hendriksen, 379. ⁸Jim McGuiggan, *The Book of Romans*, Looking Into The Bible Series (Lubbock, Tex.: Montex Publishing Co., 1982), 286-87. ⁹మతశాఖల, మతశాఖలు కాని వ్యాఖ్యానాల్లో యిది నిజమే. ¹⁰“యూదుల సమస్య (9:1-13)” అనే పాఠానికి నీవు చార్లు తయారు చేసియుంటే, దాన్ని దీనికి కూడ వాడుకోవచ్చు.

¹¹అటు రోమా 11:12లోను, యిటు 11:25లోను కొద్ది తర్జుమాల్లో “full number” అని ఉంది, ఇది కేవలం మినహాయింపే గాని, రూలు కాదు. ¹²C. G. Wilke and Wilibald Grimm, *A Greek-English Lexicon of the New Testament*, trans. and rev. Joseph Henry Thayer (Edinburgh: T. & T. Clark, 1901; reprint, Grand Rapids, Mich.: Baker Book House, 1977), 468; Hendriksen, 379. “అది ఎలాగు...” అని NCV అంది, SEB మరియు McCord ఈ విధంగా అన్నాడు, “ఈ మార్గంలో.” ¹³F. F. Bruce, *The Letter of Paul to the Romans*, The Tyndale New Testament Commentaries (Grand Rapids, Mich.: Wm. B. Eerdmans Publishing Co., 1985), 209; Morris, 420.

వెయ్యేండ్ల పరిపాలనావాదుల భావన

